

سول انتظامیہ کی صفات اور تعین کا اسلامی طریقہ کار

ڈاکٹر محمد ضیاء الحق ☆

مقدمہ

مسلمانوں نے کئی صدیاں دنیا پر حکومت کی ہے۔ اسلام کی چودہ سو سالہ تاریخ میں کم از کم ہزار سال ایسے ضرور ہیں جن میں مسلمان دنیا کے حاکم تھے اور دنیا کے اہم فیصلے، 'قاہرہ'، 'بغداد'، 'اندلس' اور 'قیرداں' جیسے اسلامی تہذیب و تمدن کے مرکزوں میں ہوتے تھے۔ قدرت کا اصول یہ ہے کہ کسی بھی قوم کو اپنی صلاحیت کے مطابق ہی ملتا ہے۔ جب تک مسلمانوں نے جذبہ جہاد اور بہترین تنظیم کی بدولت یہ ثابت کیے رکھا کہ وہ دنیا پر حکومت کے اہل ہیں ان کی حکومت موجود ہی اور جب نظم و ضبط کی جگہ افرا Trevor نے لے لی۔ اخلاق کی طرح انتظامی ادارے بھی انحطاط کا شکار ہو گئے تو اقتدار مسلمانوں سے روٹھ گیا اور دوسری قومیں ان پر غالب آگئیں۔

موضوع کی اہمیت:

برطانوی اور فرانسیسی نوآبادی نظام مسلمان ممالک میں طویل عرصے تک ان کے نظام نظم و نہیں کی وجہ سے ہی قائم رہا۔ بیسویں صدی میں کئی مسلمان ممالک آزاد ہوئے لیکن حقیقی سیاسی سماجی اور اقتصادی آزادی بھی تک ان ممالک میں مسلمانوں کا خواب ہے کیونکہ ان

مماک میں جاری بر طانوی یا فرانسیسی نظام نظم و نق مسلمانوں کی تہذیب و ثقافت اور عقادہ سے متصادم ہے۔ حقیقی آزادی اسلامی نظام نظم و نق کے بغیر ممکن نہیں ہے۔ آج اسلامی مماک کو ایسی انتظامیہ کی ضرورت ہے جو مسلمانوں کی تہذیب اور عقادہ کی ضروریات کو پورا کر سکے۔ ایسے ہی نظام نظم و نق کے خدو خال اس مقالہ میں پیش کرنے کی کوشش کی گئی ہے۔

موضوع کا بنیادی سوال:

اس موضوع کا بنیادی سوال انتظامیہ کی تکمیل سے متعلق ہے۔ انتظامیہ کی تکمیل کے کیا اصول ہیں؟ اسلامی نظام میں سرکاری افسروں کی کیا خصوصیات اور صفات ہیں؟ اور ان کا تقریر کس طرح ہوتا ہے؟ ان سوالوں کا جواب اسلامی نقطہ نظر سے اس مقالہ میں دینے کی کوشش کی گئی ہے۔

اسلوب تحقیق:

مقالہ ہذا کے اسلوب تحقیق کے اہم نکاط درج ذیل ہیں:

- ۱۔ اس مقالہ کو موجودہ انتظامیہ کے ڈھانچے کو سامنے رکھ کر تحریر کیا گیا ہے۔
- ۲۔ ضروری معلومات قرآن و سنت اور اصل اسلامی مصادر سے اخذ کی گئی ہیں۔
- ۳۔ تمام احادیث الرسول ﷺ کی تخریج کر دی گئی ہے۔
- ۴۔ جس جگہ ضروری ہو وہاں مختلف آراء میں فرق اور تطبیق کو واضح کیا گیا ہے۔
- ۵۔ تمام حوالہ جات اور حواشی، مقالہ میں موجود ترجم کے مطابق مقالہ کے آخر میں دیئے گئے ہیں۔
- ۶۔ حوالہ جات میں ہمیں دفعہ ذکر پر کتاب کے مؤلف کا نام اور ضروری تفاصیل دی گئی ہیں جب کہ اسی کتاب کے دوبارہ استعمال کرنے کی صورت میں اختصار سے کام لیتے ہوئے مصنف کا مختصر نام ذکر کیا گیا ہے اور کتاب کی طرف م-ن (مصدر نفس) کی رہنمی سے اشارہ کر دیا گیا ہے۔

اس مقالہ کا خاکہ درج ذیل ہے۔

- پہلی بحث: انتظامیہ کی تنظیم کا مفہوم اور اس کی تشكیل کی ضرورت و اہمیت
- دوسری بحث: انتظامیہ کی تشكیل کے بنیادی اسلامی اصول
- تیسرا بحث: اسلامی نظام حکومت میں سول افسران کی خصوصیات
- چوتھی بحث: سرکاری افراد کے انتخاب اور تعین کا اسلامی طریقہ کار
- مقالہ کا خلاصہ
- مقالہ کے نتائج
- حوالی و تعلیقات

پہلی بحث:

انتظامیہ کی تنظیم کا مفہوم اور اس کی تشكیل کی ضرورت و اہمیت

۱۔ انتظامیہ کی تنظیم کا مفہوم:

سرکاری افراد کی وہ تنظیم جس کے افراد ایسے سرکاری عہدوں پر فائز کیے جاتے ہوں جو سیاست دانوں، مجنوں اور فوجیوں کے لیے مخصوص نہ ہوں سول سروس انتظامیہ کہلانی ہے اور اس کے کارندوں کو Civil Servant کہا جاتا ہے۔ یہ اہلکار میراث اور الہیت کی بنیاد پر منتخب Select کیے جاتے ہیں اور پھر سینیارٹی اور میراث کی بنیاد پر ترقی حاصل کرتے ہیں۔ عام طور پر ان کے انتخاب کے لیے امتحان ہوتا ہے۔ یہ امتحان ایک خود مختار ادارہ ہے۔ سول سروس کی سروں مستقل ہوتی ہے۔ سیاسی حکومت کی تبدیلی کے باوجود یہ لوگ حکومت مشینری میں تسلیم کو برقرار رکھتے ہیں۔ (۱)

۲۔ انتظامیہ کی تشكیل کی ضرورت و اہمیت:

انتظامیہ کی تشكیل اس لیے کی جاتی ہے کہ معاشرے میں موجود اہل افراد جو کہ ضروری صفات اور شرائط کے حامل ہوں ان کو معاشرے کی بھلائی اور فلاح و بہبود جیسے اہم کاموں کی مگر انی سونپ دی جائے۔ ایسے افراد کے انتخاب کے بعد ان کی تربیت کی جاتی ہے تاکہ

ان کے اندر موجود صلاحیتوں کو مزید نکھارا جاسکے۔ نظم و نسق کی ذمہ داری جن افراد کے پرداز کی جاتی ہے ان کے انتخاب میں انتہائی احتیاط برتنی جاتی ہے۔ اور صرف ایسے بہترین افراد کو ہی منتخب کیا جاتا ہے جو اہم اور حساس معاملات کی سمجھ بوجھ رکھتے ہوں اور اپنے ذمے لگائے گئے فرائض کو ایمانداری کے ساتھ ادا کرنے کی صلاحیت رکھتے ہوں۔ (۲)

سول سروس کی تشكیل اور پلک سرسوس کے اہلکاروں کے انتخاب کے لیے ہر ملک میں مختلف قوانین اور ضابطے ہیں۔ ان میں بعض قواعد تمام ممالک میں یکساں ہیں اور بعض قواعد مختلف تہذیبی، ثقافتی اور تاریخی روایات کی بنا پر منفرد اور متمیز ہیں۔ اسلامی نظام حکومت میں مملکت کے مختلف داخلی اور خارجی امور کو چلانے کے لیے اہلکاروں اور کارندوں کی تعینی کو ضروری قرار دیا گیا ہے۔ سیاستہ شریعہ میں اس کام کے لیے ضروری قواعد اور اصول بیان کر دیئے گئے ہیں (۳) انہی اصولوں کی روشنی میں سول سرسوس کی تشكیل کے اسلامی تصور کو اس مقالہ میں بیان کیا گیا ہے۔

دوسری بحث:

سول انتظامیہ کی تشكیل کے بنیادی اسلامی اصول

سول انتظامیہ کی تشكیل کے مختلف اصول علماء اسلام نے قرآن و سنت کی روشنی میں واضح کیے ہیں جن کی تفصیل ذیل میں موجود ہے۔

ا۔ کامل الہیت:

اس اصول کو اسلامی انتظامیہ میں بنیادی حیثیت ہے۔ اسلام اس بات کا حریص ہے کہ موزوں شخص کو موزوں عہدے پر مقرر کیا جائے اسی لیے اللہ تعالیٰ نے قرآن پاک میں ارشاد فرمایا:

إِنَّ اللَّهَ يَأْمُرُكُمْ أَنْ تؤْذُوا الْأَمَانَاتِ إِلَى أَهْلِهَا (۶)

”اللہ تعالیٰ تمہیں حکم دیتے ہیں کہ امانیں اہل لوگ کے پرداز کرو۔“

علماء اور مفسرین کا اس بات پر اتفاق ہے کہ یہ آیت ولایہ الامور کے ضمن میں نازل

ہوئی ہے اور اس کا مقصد یہ ہے کہ کوئی بھی منصب کسی کو اہمیت کے سوا نہ سونپا جائے (۵) رسول اکرم ﷺ نے اس اصول کی اہمیت کا تعین اس وقت فرمادیا جب آپ نے اپنے صحابی ابوذر الغفاری (م ۶۳۲ / ۲۵۲ء) کو مناصب حکومت میں سے کسی منصب پر فائز کرنے سے انکار کر دیا۔ آپ نے ان سے فرمایا:

یا ابادر إِنَّكَ ضعيف و إنَّهَا أمانة و إنَّهَا يوْم القيامَة خذِي و ندامة إِلَّا مَن أخذَ بحقَّهَا وأَدَى الذِّي عَلَيْهِ فِيهَا (۶)

”اے ابوذر آپ اس ضمن میں کمزور ہیں یہ امانت ہے اور قیامت کے دن نداشت اور پیشانی کا باعث ہو گی۔ سو اے اس کے لیے جو اسے اہمیت کی بنابر حاصل کرے گا اور اس کا حق ادا کرے گا۔“

آنحضرت ﷺ کے اس فیصلہ سے یہ نتیجہ نکلتا ہے کہ مناصب حکومت پر تعین کا حق صرف ان لوگوں پر ہے جو ان کی ادائیگی مطلوبہ صلاحیت رکھتے ہیں (۷) مطلوبہ صلاحیت کا اندازہ عملی کارکردگی سے ہوتا ہے (۸) اس لیے ولی الامر کے لیے لازمی ہے کہ سرکاری مناصب کے لیے صرف ان لوگوں کا انتخاب کریں جو ان کی ادائیگی کے اہل ہوں (۹)

۲۔ سرکاری مناصب المحت اور ذمہ داری ہیں حق نہیں:
یہ اصول بھی قرآن و سنت سے اخذ کیا گیا ہے۔ اللہ تعالیٰ نے قرآن پاک میں ارشاد فرمایا ہے:

يَا ايَّهَا الَّذِينَ آمَنُوا لَا تَخُونُوا اللَّهَ وَرَسُولَهُ وَتَخُونُوا أَمَانَاتَكُمْ وَإِنْتُمْ تَعْلَمُونَ (۱۰)

”اے ایمان والوں اللہ اور اس کے رسول سے خیانت مت کرو۔ تم اپنی امانتوں میں خیانت کرتے ہو اور تم جانتے ہو رسول اللہ ﷺ نے اس ضمن میں فرمایا：“

(فَإِذَا ضَيَّعْتَ الْأَمَانَةَ فَاتَّظَرْ السَّاعَةَ) قیل یا رسول اللہ کیف إضاعتہا؟
قال (إِذَا وَسَدَ الْأَمْرَ إِلَى غَيْرِ أَهْلِهِ فَاتَّظَرْ السَّاعَةَ) (۱۱)

”جب امانت ضائع ہو جائے تو قیامت کا انتظار کرو۔ رسول اللہ ﷺ سے عرض کیا گیا۔ امانت کا ضائع ہونا کیسے ہے۔ آپ ﷺ نے فرمایا: جب ذمہ داری کسی غیر اہل کے پرورد کردی جائے تو قیامت کا انتظار کرو۔“

اس آیت اور حدیث سے واضح ہوتا ہے کہ جس کسی کو بھی مسلمانوں کا کوئی منصب سونپا گیا وہ قیامت کے دن اپنی ذمہ داری کی ادائیگی کا حساب دے گا جیسا کہ ارشاد باری تعالیٰ ہے۔

وَقُلْ أَعْمَلُوا فَسِيرِيَ اللَّهُ عَمَلَكُمْ وَرَسُولُهُ وَالْمُؤْمِنُونَ (۱۲)
”اور ان سے کہیے کہ کام کرو کہ اللہ اس کا رسول اور مومنین اس کو دیکھنے والے ہیں۔“

اسلامی نظام حکومت میں مناصب اور عہدے سماجی اور معاشرتی اہمیت کے حامل افراد میں ان کے حق کے طور پر تقيیم نہیں کئے جاتے اور نہ ہی ایسے اسباب کو اہمیت دی جاتی ہے جن کا کار کردنی سے برادرست تعلق نہ ہو۔ کیونکہ اسلامی نظام حیات سماجی اور فوجی کا قلع قلع کرتا ہے۔ اس کی نظر میں تمام انسان برابر ہیں۔ برتری کا معیار عمل اور صلاحیت ہے۔ اس لیے منصب کی ذمہ داری کا بوجھ صرف اسی پر ڈالا جاتا ہے جو امانت و دیانت سے اپنے منصب کا حق ادا کر سکتا ہو۔ اسلام تمام سماجی، نسلی اور سماجی تقدیمات سے بالاتر ہو کر مناصب حکومت کے لیے مناسب افراد کے تعین کا سبق دیتا ہے۔ (۱۳)

حدیث میں آتا ہے کہ دو افراد نے رسول اللہ ﷺ سے منصب حکومت کی درخواست کی۔ آپ ﷺ نے فرمایا:

إِنَّا وَاللَّهُ لَا نُولِي عَلَى هَذَا الْعَمَلِ أَحَدٌ سَأَلَهُ وَلَا أَحَدٌ حَرَصَ عَلَيْهِ (۱۴)
”اللہ کی قسم ہم اس عمل پر کسی ایسے کا تقریر نہیں کریں گے جن سے اس کو طلب کیا اور نہ ہی ایسے کو جو اس کا خواہش مند ہو۔“

یہ حکومت کے عہدے اجتماعی ذمہ داریاں اور امانتیں ہیں۔ یہ کسی کا حق نہیں ہیں

بلکہ جن لوگوں میں ان مناسب کی ادائیگی کی صلاحیت ہے صرف انہی کے ذمے لگائے جائیں گے جو کہ قیامت کے دن جوابدہ ہوں گے۔

۳۔ عصر حاضر میں انتظامیہ کی تشكیل کے بنیادی اصولوں کا اسلامی نقطہ نظر سے جائزہ:

دور حاضر میں انتفافِ ممالک کے ہیں سرکاری انتظامیہ کی تشكیل سول لاء میں دیئے گئے قوانین کے مطابق کی جاتی ہے جیسا کہ امریکہ میں 1983 Pendleton Law سول سروں کی تشكیل کا بنیادی قانون ہے۔ (۱۵)

دور حاضر میں اکثر جدید حکومتوں اس بات کی کوشش کرتی ہیں کہ صرف انہی لوگوں کو انتظامیہ کے مناصب پر فائز کیا جائے جو اس کے اہل ہیں۔ اس لیے مناصب حکومت و انتظامیہ خاص قبائل یا نسل کے افراد کے لیے مخصوص کرنے کی بجائے عام اعلان کے ذریعے اہل لوگوں میں سے ان کو جو تعلیمی ہو رشحی قابلیت کی بہانہ پر مستحق ہوں دیئے جاتے ہیں۔ اس طرح یہ لوگ کسی خاص سپاہی حکومت کی بجائے ملک و قوم کے تابع و فضلاً ہوتے ہیں اگرچہ بعض ممالک میں کئی عہدے بعض مخصوص نسلوں کا استحقاق ہیں جیسے کہ ملائیل۔ لیکن اکثر دیشتر ممالک میں یہ عہدے میراث پر ہی دیئے جلتے ہیں۔ (۱۶)

بعض ممالک میں انتظامیہ کے افراد کے لیے ایک خاص سماجی رتبہ کا حامل ہونا بھی ضروری تھا جیسا کہ برطانیہ کی سول سروں اور وزارت خارجہ میں صرف لیے افراد کا انتخاب کیا جاتا تھا جو مخصوص سماجی طبقات سے تعلق رکھتے تھے اور یہ طریقہ برطانیہ میں ۱۹۵۰ء تک جدی رہا لیکن اب وہاں پر بھی میراث کی بنیاد پر علمی اور عملی طور پر منوزوں افراد کو ہی انتظامیہ کے لیے منتخب کیا جاتا ہے۔ (۱۷)

دور حاضر کے انتظامیہ کی تشكیل کے بنیادی اصولوں کا اسلامی نقطہ نظر سے جائزہ لیں تو پڑھنا ہے کہ ان میں میراث کا اصول اگرچہ اسلامی قواعد کے مطابق ہے۔ لیکن شروع سے ہی اسلامی قوانین اپنے جامع ہونے کی بنا پر ان قوانین سے اعلیٰ ہونے کا ثبوت دیا ہے۔ جہاں تک کچھ مناصب کو کسی خاص نسل یا خاندان کے لیے مخصوص کرنے کا تعلق ہے تو یہ اسلامی

اصولوں سے متصادم ہے اور اس کی کئی دلیلیں درج بالا میں ذکر کر دی گئی ہیں۔

تیری بحث:

اسلامی نظام حکومت میں سول افسروں کی صفات:

سول افسروں کی ذمہ داری اس بات کا تقاضا کرتی ہے کہ اس کے ذمے اگائے گئے فرائض کی ادائیگی کی ضروری شرائط اس میں موجود ہوں۔ سول افسروں اپنے اہداف اس وقت تک حاصل نہیں کر سکتی جب تک کہ اس میں کام کرنے والے مطلوبہ صفات سے متصف نہ ہوں (۱۸) سیاستہ شرعیہ میں سرکاری افسروں کی جو شرائط بیان کی گئی ہیں ان میں سے چند ایک حسب ذیل ہیں۔

۱۔ طاقت اور جوانمردی:

سرکاری افسروں کی شرائط میں طاقت و قوت کو بنیاد کی حیثیت حاصل ہے۔ اللہ تعالیٰ نے قرآن پاک میں ارشاد فرمایا:

إِنَّ خَيْرَ مِنْ أَسْتَأْجِرَتِ الْقَوْيِ الْأَمَمِينَ (۱۹)

طاقت کا مفہوم عمل کی نوعیت کے اعتبار سے بدلتا ہے ابن تیمیہ اس ضمن میں لکھتے ہیں:

”ہر منصب میں طاقت اسی کے مطابق ہے، جنگ میں طاقت سے مراد دل کی بہادی اور جنگوں اور اس کی چالوں کا تجربہ ہے۔ نیز مختلف جنگی چالوں اور جنگ کی قسموں کا معلوم ہوتا بھی طاقت کی دلیل ہے اور لوگوں کے درمیان فیصلہ کرنے میں طاقت سے مراد عدل کا قرآن و سنت کے احکام کے علم کی روشنی میں نفاذ ہے۔ (۲۰)

پس قوت اور طاقت سے مراد پیرد کیے گئے کام کی ادائیگی کی صلاحیت ہے اور جن لوگوں کو سرکاری عہدے دیئے جائیں ان کے لیے یہ اساسی شرط ہے۔ اسی لیے خلفاء راشدین مختلف سرکاری عہدوں پر تقرر کے لیے ایسے لوگوں کی تلاش میں رہتے تھے جو مطلوبہ عمل کی ادائیگی کی قوت رکھتا ہو جیسا کہ حضرت عثمان بن عفان نے حضرت عمر بن الخطاب کے بارے میں کہا: هو والله القوي الأمين. (۲۱)

اللہ کی قسم وہ طاقت و ر اور ایماندار ہیں۔

ابن تیمیہ ذکر کرتے ہیں کہ امام احمد بن حنبل سے دو شخصوں کے بارے میں پوچھا گیا کہ ان میں سے کون ساجنگ میں قیادت کا اہل ہے۔ ایک طاقت و ر مگر فاجر اور دوسرا کمزور لیکن مقنی۔ امام صاحب نے فرمایا:

أَمَا الْفَاجِرُ الْقَوِيُّ فَفُوقُهُ لِلْمُسْلِمِينَ وَفِجُورُهُ عَلَى نَفْسِهِ وَإِمَامُ الصَّالِحِ الْمُسْعِفِ
فَصَلَاحُهُ لِنَفْسِهِ وَضَعْفُهُ عَلَى الْمُسْلِمِينَ فَيُفَرِّغُهُ مَعَ الْقَوِيِّ الْفَاجِرِ۔ (۲۲)

”جہاں تک فاجر طاقت و ر کا تعلق ہے تو اس کی طاقت مسلمانوں کے لیے اور اس کا فجور اس کی اپنی ذات کے لیے ہے۔ جبکہ مقنی کا تقویٰ تو اس کی ذات کے فائدے کے لیے ہے جبکہ اس کی کمزوری مسلمانوں کے لیے ہے اس لیے طاقت و ر اگرچہ فاجر ہی ہو، کے ساتھ ہو کر جنگ کی جائے گی۔“

انہی معنوں میں رسول اللہ ﷺ سے بھی ایک حدیث مردی ہے۔ آپ ﷺ نے فرمایا:
إِنَّ اللَّهَ لِيُؤَيِّدَ هَذَا الدِّينَ بِالرَّجُلِ الْفَاجِرِ (۲۳)

”بے شک اللہ اس دین کی فاجر شخص کے ساتھ تائید کرے گا۔“

یہ دلائل اس بات کی تائید کرتے ہیں کہ سرکاری افسر کے لیے طاقت و ر اور جوانمرد ہونا ضروری ہے۔

۲۔ امانت داری:

امانت دوسری صفت ہے جو اسلام میں سرکاری عہدوں پر تعین کی شرط ہے۔ امانت تین چیزوں پر دلالت کرتی ہے۔ فرانکس کی ادائیگی میں خوف خدا، فرانکس کی بروقت ادائیگی اور انسانوں سے کسی قسم کا خوف نہ ہونا۔ (۲۴)

اللہ تعالیٰ نے اس وصف کی اہمیت کے بارے میں قرآن پاک میں ذکر فرمایا ہے کہ:

إِنْ خَيْرَ مَنْ اسْتَأْجَرَتِ الْقَوِيُّ الْأَمِينُ (۲۵)

”بے شک بہترین ملازم جو تو رکھے وہ ہے جو قویٰ اور امیں ہو۔“

امانت ہر مسلمان کی ذمہ داری ہے۔ ہر مسلمان کے لیے ضروری ہے کہ اپنے

تصفات میں اس چیز کی عکاسی کرے۔ رسول اللہ ﷺ نے اس ضمن میں فرمایا:
 آلا کلکم راع و کلکلم مسؤول عن رعيته فالإمام الذي على الناس راع وهو
 مسؤول عن رعيته والرجل راع على اهل بيته وهو مسؤول عن رعيته
 والمرأة راعية على اهل بيت زوجها ولولده وهي مسؤولة عنهم وعبد
 الرجل مسؤول على مال سیدہ وهو مسؤول عنه۔ آلا فکلکم راع و کلکلم
 مسؤول عن رعيته۔ (۲۶)

”آگاہ رہو کہ تم میں سے ہر ایک گمراں ہے اور ہر کوئی اپنی رعیت
 کے بارے میں ذمہ دار ہے۔ پس سربراہ حکومت (امام) جو لوگوں
 پر ہے وہ اپنی رعیت کے بارے میں جوابدہ ہے اور مرد اپنے گھر کا
 گمراں ہے اور وہ اپنی رعیت کے بارے میں ذمہ دار ہے۔ عورت
 اپنے شوہر کے گھر والوں اور بچوں کی گمراں ہے اور ان کے بارے
 میں جواب دہ ہے۔ ملازم اپنے مالک کے مال کے بارے میں جوابدہ
 ہے اور مال کا مالک نوکر کے بارے میں جواب دہ ہے۔ آگاہ رہو کہ
 تم میں سے ہر کوئی گمراں ہے اور وہ اپنی رعیت کے بارے میں جواب
 دہ ہے۔“

۳۔ علم و ثقافت:

انتظامیہ کو چلانا علم بھی ہے اور فن بھی ہے۔ اس لیے اس کام کے لیے ان لوگوں کو چنا
 جاتا ہے جو اپنی علمی قابلیت کی بنا پر ممتاز ہوں (۲۷) علماء اسلام شروع سے ہی اس صفت کو
 اسلامی انتظامیہ کے افراد کے لیے ضروری قرار دیتے آئے ہیں (۲۸) ابو یعلی (م
 ۵۳۵۸ / ۱۰۶۶ء) اس ضمن میں کہتے ہیں:

فیجب أَن يَكُونُوا مِنْ أَفْضَلِ النَّاسِ فِي الْعِلْمِ وَالدِّينِ۔ (۲۹)
 ”ضروری ہے کہ یہ (انتظامیہ کے) افراد علم اور دین میں تمام لوگوں
 سے بہتر ہوں“

علم ثقافت کی اسی اہمیت کی بنا پر کہا گیا ہے کہ:
 اذا كان الملك جاهلا و وزراؤه عالمون استقام امره وإن كان عالما
 ووزراؤه جاهلون تفرق عليه امره واضطرب عليه رأيه (۳۰)
 ”جب بادشاہ جاہل ہو اور اس کے وزراء عالم ہوں تو اس کی حکومت
 قائم رہتی ہے۔ اور اگر وہ عالم ہو اور اس کے وزراء جاہل ہوں تو اس
 کی حکومت انتشار کا شکار ہو جاتی ہے اور اس کی رائے مضطرب ہو جاتی
 ہے۔“

علم و ثقافت کی اسی اہمیت کی بنا پر مسلمان افراد کے لیے ضروری ہے کہ وہ اپنے آپ
 کو اس وصف سے مزین کریں۔ ذمہ دار عہدوں پر فائز لوگوں سے ہر علم میں مہارت مطلوب
 نہیں ہوتی۔ فقط ان سے مطلوب یہ ہے کہ وہ اپنے کام سے متعلق ضروری علم رکھتے ہوں تاکہ
 اس بارے میں ان کی اپنی معتبر رائے ہو۔ (۳۱)

معنقر یہ کہ علم اور ثقافت کا وصف جایع للحصال ہے اس لیے ہر ذمہ دار سرکاری افسر
 کے لیے ضروری ہے کہ اسے مختلف علوم سے ضروری واقفیت ہو تاکہ اس کے ذریعے اس کے
 دلائل مزید پختہ ہوں۔

۳۔ خوبصورت شخصیت

کسی آدمی کے خوبصورت ہونے سے اس کی شخصیت خوبصورت نہیں ہو جاتی بلکہ اس
 کے لیے ضروری ہے کہ اس میں حسن خلق کی ضروری صفت بھی شامل ہو۔ جیسا کہ خوبصورت
 مؤمن کے متعلق کہا گیا ہے۔

العلم خلیله والحلם وزیرہ والعقل دليله والرفق ولدہ واللين اخوه والصبر
 جندہ (۳۲)

”علم اس کا دوست ہے، حلم اس کا وزیر ہے، عقل اس کی راہنماء ہے، نری
 اس کا بیٹا ہے اور برداشت اس کا بھائی ہے اور صبر اس کا سپاہی ہے۔“
 اس بنا پر اسلامی مملکت کے نمائندے کے لیے ضروری ہے کہ اس کے پاس اخلاق

حیدہ ہوں تاکہ وہ اسلامی ثقافت کے حقیقی نمائندہ ثابت ہو سکے۔

-۵۔ پیشہ وارانہ مہارت:

اس خوبی کو المادردی (م ۳۵۰۵ھ / ۱۰۵۸ء) (۳۳) نے اس طرح بیان کیا ہے۔

الرأي المفضى إلى سياسة الرعية وتدبير المصالح (۳۲)

”وہ رائے جو عوام الناس کے معاملات کو ٹھیک کرنے اور ان کے

مفادات کا خیال رکھنے میں راہنمائی کرے۔“

آنحضرت ﷺ کی ایسے شخص کو جو متعلقہ شعبے میں پیشہ وارانہ مہارت نہ رکھتا ہا اس کام کے لیے مقرر نہیں فرمایا۔ آپ ﷺ نے حضرت خالد بن ولیدؓ کو امیر لشکر تعین کیا۔ جب آپ نے ملاحظہ فرمایا کہ ان میں بہادری، مناسب فیصلہ کرنے کی صلاحیت اور تجربہ موجود ہیں اور یہ صفات اس عہدے کے لیے ایک بہتر بن امید اور کی ہیں تو آپ نے ان کو لشکر کی قیادت سونپ دی جالانکہ ان سے زیادہ دین کو سمجھنے والے اور اسلام قبول کرنے میں پہل کرنے والے موجود تھے۔ اسی بنا پر سرکاری افسر کے لیے یہ کافی نہیں کہ وہ بہت بڑا عالم مقی اور پر ہیز گار ہو بلکہ اس کے ساتھ ساتھ یہ بھی ضروری ہے کہ وہ اپنے کام میں اور شعبے میں پیشہ وارانہ مہارت بھی رکھتا ہو۔ (۳۵)

-۶۔ عصر حاضر میں سرکاری افسروں کی صفات کا اسلامی نقطہ سے جائزہ:

عصر حاضر میں بھی سرکاری افسروں کے لیے بہادری، دیانتداری، اتحاد، خوبصورتی، مطلوبہ علمی ذہانت اور پیشہ درانہ تجربہ کی شرائط لگائی جاتی ہیں۔ چنانچہ امریکہ کی سول سروس اور وزارت خارجہ میں تعین کے لیے ان صفات کو اہمیت دی جاتی ہے (۳۶)۔ اگر ان صفات کا درج کی گئی اسلامی صفات سے تقابلی جائزہ لیں تو کوئی فرق نظر نہیں آتا سوائے اس کے کہ اسلامی نقطہ نظر سے جو صفات لازمی ہیں ان میں روحانیت بھی ہے اور اس روحانیت کی وجہ سے انتظامیہ کے افراد کا رویہ عمومی طور پر ان لوگوں سے بہتر ہو جاتا ہے جو دینی القدار پر یقین نہیں رکھتے۔

چوتھی بحث:

سرکاری افردوں کے انتخاب و تعین کا اسلامی طریقہ کار ۱۔ تعین کے لیے امیدوار ہوتا:

مختلف سرکاری عہدوں پر اہل لوگوں کو فائز کرنا مملکت اسلامیہ کا فرض ہے اسی لیے (ولی الأمر) سربراہ حکومت کے لیے ضروری ہے کہ وہ مختلف عہدوں کے اہل لوگوں کی تلاش شروع کرے (۳۷) لیکن ساتھ ساتھ لوگوں کو اسلام مختلف سرکاری عہدوں کے لیے حریص ہونے سے بھی منع کرتا ہے۔ کیونکہ اسلامی نظام نظم و نسق میں تقریب خود طلب کرنے سے نہیں ہوتی بلکہ اس سے تو منع کیا گیا ہے جیسا کہ رسول اللہ ﷺ نے فرمایا:

إِنَّا وَاللَّهُ لَا نُولِي مِنْ سَأْلَهٖ وَلَا مِنْ حِرْصٍ عَلَيْهِ (۳۸)

”ہم کسی ایسے عہدے پر فائز نہیں کریں گے جو اس کو طلب کرے
اور اس کا حریص ہو۔

آنحضرت ﷺ نے منع اس لیے فرمایا تاکہ کوئی مسلمان اپنی شخصی خواہشات کی خاطر مناصب کا استعمال نہ کر سکے۔ سرکاری عہدے اماں نہیں ہوتی ہیں ان امامتوں کو ذاتی خواہشات کے حامل افراد کے ہاتھ میں دینا ایسے ہی ہے جیسے بھڑیے کو بکریوں کی رکھوائی پر لگادیں۔ (۳۹)
نظام اسلام اس بات کی اجازت نہیں دیتا کہ کسی ایسے شخص کو سرکاری منصب دیا جائے جو اپنی علمی اور اخلاقی قابلیت کی بنا پر اس کا حق دار نہ ہو۔ اسی لیے اسلامی نظام میں استحقاق کے بغیر سرکاری مناصب طلب کرنے سے منع کر دیا گیا ہے۔ (۴۰)

اسلامی نظام حکومت میں استحقاق کے بغیر سرکاری مناصب طلب کرنے سے منع اس لیے فرمایا گیا ہے کہ سربراہ حکومت اپنے ہاں محدود لوگوں میں سے جن کو وہ جانتا ہو آزادی سے مناسب افراد کا انتخاب کر سکے۔ اس قسم کی مثال ایسے ہے جیسے وزیر اعظم نے پارلیمنٹ کے ممبران میں سے اپنے وزراء کا انتخاب کرتا ہو اور وہ ان ارکان کی صفات کو جانتا ہو تو ممبران کے لیے اس بات کی اجازت نہیں کر دیا جائے لیے لابی کریں بلکہ وزیر اعظم کو یہ اختیار ہوتا ہے کہ وہ اپنی مرضی سے مناسب افراد کا انتخاب اپنی کابینہ کے لیے کرے بغیر اس کے کہ وہ لوگ اپنے آپ کو امیدوار کے طور پر پیش کریں۔ (۴۱)

لیکن جب کسی عہدے کے لیے بہت زیادہ تعداد ہو اور حکومت ان کی صلاحیتوں کو نہ جانتی ہو تو ایسی صورت میں نظام اسلامی کسی منصب کے لیے امیدوار بننے سے منع نہیں کرتا جب لوگوں کی بہت بڑی تعداد میں سے کوئی اپنے آپ کو امیدوار کے طور پر پیش کرتا ہے تو وہ اس لیے ہوتا ہے کہ حکومت کو اپنی صلاحیتوں سے آگاہ کر سکے۔ اور یہ بتا سکے کہ کسی صفات کی بنا پر وہ منصب حاصل کرنے کا حقدار ہے۔ (۲۲)

ایسی صورت میں جو شخص اپنی صلاحیتوں سے حکومت کو آگاہ کرنا چاہتا ہو تو اس کا امیدوار بنادرست ہے۔ اس قسم کی مثال قرآن پاک میں موجود ہے جب کہ حضرت یوسف نے بادشاہ وقت کے سامنے اپنی صلاحیتوں سے بادشاہ کو آگاہ کرنے کے لیے اپنے امیدوار ہونے کا اعلان کر دیا۔ قرآن پاک کے الفاظ میں حضرت یوسف نے کہا:

اجعلنى على خزائن الأرض إني حفيظ عليم (۲۳)
”زمین کے خزانوں کی نگرانی میرے ذمہ لگادو میں ان کی حفاظت کرنے والا اور علم رکھنے والا ہوں۔“

حضرت یوسف اپنی صلاحیتوں سے آگاہ تھے۔ اس لیے انہوں نے ایسے بادشاہ کے سامنے ان کا اظہار کرنا مناسب جانا جو اس سے آگاہ نہ تھا۔ اسی بنا پر علماء اسلام نے یہ موقف اختیار کیا ہے کہ جب مناصب غیر اہل لوگوں کو سونپے جا رہے ہوں تو اہل افراد کو اپنی صلاحیتوں سے حکومت کو آگاہ کرنا ضروری ہے۔ تاکہ کوئی منصب ایسے شخص کے سپرد نہ ہو جو اس کا اہل نہ ہو۔ اس ضمن میں بعض شوافعی کا کہنا ہے کہ:

”جن لوگوں میں اجتہاد کی شرائط مکمل ہوں ان کے لیے جائز ہے کہ وہ حکومت کو اس سے آگاہ کر دیں اور قضاۃ قضیٰ کا خطبہ دیں۔“

ان میں سے بعض نے تو یہاں تک کہا ہے کہ:

”یہ ان کے لیے ضروری ہے جب کہ معاملات ان لوگوں کے ہاتھ

میں آجائیں جو اس کو ادا نہ کر سکتے ہوں ” (۲۴)

مندرجہ بالا دلائل سے یہ نتیجہ اخذ کیا جا سکتا ہے کہ جب سربراہ حکومت ایک مددو
تعداد میں سے جن کی امیت کو وہ جانتا ہے اپنے وزیر اور مشیر منتخب کرنا چاہتے تو امیدوار بن کر
منصب کو حاصل کی کوشش کرنا جائز نہیں تاکہ سربراہ حکومت آزادی رائے سے مناسب اور
مزوزوں افراد کا انتخاب کر سکے۔ لیکن جب تعداد زیادہ ہو اور ان کی صلاحیتوں کا حکومت کو علم نہ
ہو تو ایسی صورت میں امیدوار ہونا درست ہے تاکہ حکومت وقت سرکاری مناصب پر مناسب
اہلکاروں کا تقرر کر سکے۔ اس چیز کو موجودہ حالات میں اس طرح بیان کیا جا سکتا ہے کہ پہلی
مرتبہ سول سروس میں شامل ہونے کے لیے امیدوار بننا درست ہے اور ضروری ہے جبکہ سلیکشن
کے بعد اور اعلیٰ عہدوں پر پہنچنے کے بعد اچھی پوشٹگ کے لیے کوشش کرنا مناسب نہیں ہے۔ تا
کہ حکومت آزادی سے مناسب افراد کو مناصب پر ایڈ جسٹ (Adjust) کر سکے۔

۲۔ تقری کے لیے مقابلے کا امتحان:

انتظامیہ کے سربراہ کے لیے ضروری ہے کہ وہ انتظامیہ کی تشکیل کے لیے اپنی بہترین
صلاحیتوں کو استعمال کرے اور ایسے لوگوں کا بذریعہ امتحان انتخاب کرے جو مملکت کے صحیح اور
وفاردار کارندے ثابت ہوں۔ تعین کے لیے امتحان لیتا اللہ اور اس کے رسول ﷺ کی سنت
ہے۔ اللہ تعالیٰ نے حضرت آدم کا امتحان لیا اور اس امتحان میں کامیاب ہونے کے بعد انھیں
زمیں میں غیفہ مقرر کیا۔ قرآن پاک میں ارشاد باری تعالیٰ ہے۔

قال يَا آدُمَ انْبِئْهُمْ بِأَسْمَائِهِمْ فَلَمَّا آنْبَأَهُمْ بِأَسْمَائِهِمْ قَالَ آلَمْ أَقْلَمْ لَكُمْ إِنِّي أَعْلَمْ
غَيْبَ السَّمَاوَاتِ وَالْأَرْضِ۔ (۲۵)

رسول اللہ ﷺ نے تقری کے لیے امتحان کے اصول کو اس وقت ثابت کر دیا جب آپ نے
حضرت معاذ بن جبل کو یہن کا قاضی اور والی بنا کر روانہ کیا۔ آپ ﷺ نے ان سے دریافت
فرمایا:

کیف تقضی قال (آقضی بكتاب الله) قال فهلن لم يكن في كتاب الله؟ قال
فبسنة رسول الله ﷺ قال (فهلن لم تجد في سنة رسول الله؟) قال

اجتهد رأى فقال رسول الله ﷺ (الحمد لله الذي وفق رسول رسول الله
ﷺ) (۲۶)

”آپ کیے فیصلہ کریں گے (حضرت معاذ نے) کہا اللہ کی کتاب سے۔ فرمایا
اگر کتاب اللہ میں کچھ نہ ملا (حضرت معاذ نے) عرض کیا رسول اللہ ﷺ
کی سنت سے (فرمایا اگر تمہیں سنت رسول میں سے نہ ملے تو، حضرت معاذ
نے عرض کیا میں اجتہاد کروں گا اس پر رسول اللہ ﷺ نے فرمایا سب
تعریفیں اللہ ہی کے لیے جس نے رسول اللہ ﷺ نے نماہندے کو سمجھے عطا
فرمائی۔“

خلفاء راشدین رسول اللہ ﷺ کی سنت پر عمل کرتے ہوئے سرکاری اہلکاروں کے
تعین میں پوری جدوجہد کرتے۔ اور کسی بھی ایسے فرد کو جو صلاحیت اور امانت کے مطلوبہ
معیاروں پر پورانہ اترتا ہو مملکت کی انتظامیہ میں شامل نہیں کرتے تھے۔ (۲۷)
۳۔ مقابلوں کے امتحان کا اسلامی طریقہ کار:

اسلامی عرف میں مقابلہ کے امتحان کو کسی خاص اسلوب میں محدود نہیں کیا گیا بلکہ اس
بات کا اہتمام کیا گیا ہے کہ امیدواروں کی فنی پیشہ وارانہ، علمی اور اخلاقی صفات کو جانا جائے، اس
بات کی مثالیں تاریخ اسلام میں موجود ہیں۔ مثلاً مأمون امیدواروں میں سے مطلوبہ صفات کا
متلاشی ہوا کرتا تھا۔ چنانچہ اس نے کہا:

” مجھے ایسے شخص کی تلاش ہے جس میں تمام صفات موجود ہوں وہ
اپنے اخلاق میں عفت والا ہو، اپنے راستے میں استقامت والا ہو،
اداب نے اس کی تہذیب درست کی ہو، حقائق اور تجربات نے اسے
مدبر بنادیا ہو، علم اس کی گفتگو ہو، اس کے لیے ایک لحظہ ہی کافی ہو
(فیصلہ کرنے کے لیے) اس کا اثر و نفع دزیروں کی طرح ہو، اس میں
علماء کی طرح کا صبر ہو۔ علماء کی طرح کی تواضع ہو اور فقہاء کی طرف
کا فہم ہو۔ اگر اس پر احسان کیا جائے تو شکرداد کرے اور اگر انے

مصیبت میں آزما جائے تو صبر کرے۔ لوگوں کے دلوں کو اپنے حسن
کلام سے فتح کرے۔“ (۳۸)

ابو بکر محمد بن الحسن المرادی (م ۱۰۹۵ھ / ۱۶۸۹ء) (۲۹) نے مقابلے کے امتحان کی

نوعیت کی وضاحت کی ہے کہ:

امیدواروں کی علمی اور شاہقی حالت کو دیکھا جائے، اس کو مختلف
آزمائشوں میں سے گزارا جائے، مختلف مشکلات کا حل دریافت کیا
جائے اور اہم مسائل میں اس کی رائے لی جائے۔ (۵۰)

ان معروضات سے یہ ثابت ہوا کہ اسلوب امتحان کا بنیادی ہدف امیدوار کی ضروری
صفات کو جانا ضروری ہے۔ اس کے لیے بھی جو بھی اسلوب مناسب ہو اختیار کیا جاسکتا ہے۔

۳۔ عصر حاضر میں انتظامیہ کے لیے مقابلے کے امتحان کے اسالیب کا اسلامی
نقطہ نظر سے جائزہ:

عصر حاضر میں انتظامیہ کی تشکیل کے لیے ان ممالک میں جو سلطنت برطانیہ کے
حکم کے تحت رہے ہیں برطانیہ کے نظام کو ہی بعض تبدیلیوں کے ساتھ اختیار کر لیا گیا ہے۔
اس نظام کے تحت انتظامیہ کے ابتدائی درجے کے لیے سرکاری افسر کا تعین کیا جاتا ہے جو کہ
رفتہ رفتہ ترقی کرتا ہوا اعلیٰ عہدوں تک پہنچتا ہے۔ عام طور پر مقابلہ کے امتحان کے لیے
یا اس سے ملتی جلتی اخراجیں قائم کر دی گئی ہیں۔ ان کو
اپنے فیصلے کرنے میں خود مختاری ہوتی ہے تاکہ انتظامیہ کے لیے تعین و تقرر کے وقت کسی
قسم کی سیاسی مداخلت نہ ہو سکے (۵۱) اس اسلوب کا اگر اسلامی نقطہ نظر سے جائزہ لیں تو پتہ چلتا
ہے کہ اسلامی قوانین اس سے متعارض نہیں ہیں۔ تاکہ اعلیٰ عہدوں پر تعین اور تقرری کے
لیے اعلیٰ سرکاری افسران جو جدوجہد lobbying وغیرہ کرتے ہیں وہ انتظامیہ کے اسلامی قواعد
سے مطابقت نہیں رکھتی۔

اس مقالہ میں پیش کیے گئے انکار کا خلاصہ یہ ہے کہ انتظامیہ یعنی سول سروس ان سرکاری اہلکاروں کی تنظیم ہے جو عدالتیہ اور مسلح افواج کے دائرہ کار میں آنے والے معاملات کے علاوہ باقی انتظامی امور سرا انجام دیتے ہیں۔ سول سروس کی تشکیل ضروری ہے تاکہ معاشرے کی فلاح و تنظیم میں باصلاحیت افراد سے فائدہ اٹھایا جاسکے۔ سول سروس کی تشکیل کے لیے بنیادی اسلامی اصول الہیت اور امانت داری ہیں۔ سرکاری عہدے کسی کا حق نہیں ہیں یہ تو زمہ داری ہے اور ان لوگوں کے ذمہ لگائے جاتے ہیں جن میں مطلوبہ صفات موجود ہوں۔ اس لحاظ سے اسلامی قوانین عصر حاضر کے قوانین سے زیادہ جامع ہیں۔ اسلامی نقطہ نظر سے بڑے سرکاری مناصب جیسے وزراء وغیرہ کے لیے امیدوار بنادرست نہیں ہے۔ تاہم ابتداً درجات پر تقرر کے لیے امیدوار بناؤ اور حکومت کو اپنی صلاحیتوں سے آگاہ کرنا ضروری ہے تاکہ حکومت وقت اہل افراد کو تقرری کے لیے منتخب کر سکے۔

مقالہ کے نتائج:

- اس مقالہ میں پیش کی گئی معروضات کی روشنی میں درج ذیل نتائج اخذ کیے جاسکتے ہیں۔
- ۱۔ انتظامیہ سرکاری اہلکاروں کی وہ تنظیم ہے جو سول امور سرا انجام دیتا ہے۔ اس تنظیم کامعاشرے میں بہترین نظم و ضبط برقرار رکھنے کے لیے وجود ضروری ہے۔
 - ۲۔ اسلام میں سول انتظامیہ کی تکمیل کے بنیادی اصول الہیت اور احساس ذمہ داری ہیں۔ وور یہی اصول عصر حاضر کے دوسرے انتظامی نظاموں میں بھی معروف ہیں لیکن دینی اقدار پر مشتمل ہونے کی بنا پر اسلامی اصولوں پر عمل درآمد زیادہ پختہ ہو سکتا ہے۔
 - ۳۔ اسلام میں سول سروس کے لیے صرف ان افراد کا انتخاب کیا جاسکتا ہے جن میں ضروری صفات مثلاً شجاعت، طاقت، ایمان داری، علم و ثقافت، خوبصورت شخصیت اور پیشہ ورثہ مہارت موجود ہوں۔ یہی صفات کم، بیش آجکل کے انتظامی ڈھانچوں میں بھی مطلوب ہیں۔
 - ۴۔ اعلیٰ سرکاری عہدوں جن کے لیے سربراہ حکومت نے محدود اور معروف افراد میں

سے انتخاب کرنا ہو کے لیے امیدوار بنادرست نہیں ہے۔ تاہم عام ابتدائی انتخاب جن میں امیدواروں کی بہت بڑی تعداد ہو اور سربراہ حکومت کو امیدواروں کا علم نہ ہو امیدوار بنادرست ہے۔ اور یہ اسلامی نظام کا موجودہ انتظامی نظاموں سے احتیازی وصف ہے۔

۵۔ سول سروس کے لیے اسلامی نظام میں امتحان کا کوئی خاص طریقہ نہیں ہے۔ ضروری ہدف یہ ہے کہ امیدواروں میں موجود مطلوبہ صفات کا جائزہ لیا جاسکے۔ اس کے لیے حالات و زمانہ کی ضروریات کے مطابق کوئی بھی طریقہ استعمال کیا جاسکتا ہے۔

ان نتائج کی روشنی میں اس مقالہ کے بنیادی سوال کا جواب اس طرح دیا جاسکتا ہے کہ اہلیت اور احساس ذمہ داری انتظامیہ کی تکمیل کے بنیادی اسلامی اصول ہیں۔ سرکاری افراد میں شجاعت، ایمانداری، وغیرہ جیسی صفات کا ہونا لازمی ہے۔ سول سروس کی اسلامی تنظیم میں تعین اور تقرری خالص میراث پر ہوتی ہے اور اس ضمن میں امیدواروں کی صلاحیتوں کو جانچنے کے لیے امتحانات وغیرہ کا ذریعہ استعمال کیا جاسکتا ہے۔



حوالى وتعليقات

- ١- تفصيل كـ لـ يـ كـ يـ :
The New Encyclopaedia Britanica, Inc USA. 1976, v. II, p 958.
- ٢- تفاصـلـ كـ لـ يـ بـ يـ كـ يـ : كـولـ بـليـسـ والـابـنـ الـاسـتـيـفـنـ دـبـلـوـهـاـ يـنـزـ إـدـارـةـ الـمـنـشـاتـ
الـعـامـةـ (ـتـرـجـمـهـ عـبـدـ الـكـرـيمـ) (ـالـدارـ الـدـولـيـةـ لـلـنـشـرـ ١٩٩٦ـ) صـ ١٥٥ـ
- ٣- يـوسـفـ مـحمدـ مـصـطـفـيـ .ـنـظـامـ الـحـكـمـ فـيـ إـلـسـلـامـ (ـمـعـهـ الـدـرـاسـاتـ الـعـرـبـيـةـ
الـعـالـمـيـةـ ١٩٦٠ـ) صـ ١٣٠ـ
- ٤- النـسـاءـ ٥٨ـ
- ٥- الجـصـاصـ (ـأـبـوـبـكـرـ أـحـمـدـ الرـازـىـ) اـحـكـامـ الـقـرـآنـ (ـدـارـ الـفـكـرـ بـيـرـوـتـ)
صـ ٢٠٧ـ /ـ ٢ـ
- ٦- مـسـلـمـ بـنـ حـجـاجـ الـقـشـيرـىـ 'ـ الصـحـيـحـ'ـ كـتـابـ الـإـمـارـةـ 'ـ بـابـ كـراـهـيـةـ الـإـمـارـةـ'
بعـيرـ ضـرـورـةـ حـدـيـثـ نـمـبـرـ ١٨٢٥ـ /ـ ٣ـ صـ ١٣٥٩ـ
- ٧- النـوـوىـ (ـأـبـوـ زـكـرـيـاـ يـحـىـ بـنـ شـرـفـ الـخـوارـزمـىـ) 'ـ شـرـحـ النـوـوىـ لـصـحـيـحـ
مـسـلـمـ (ـدـارـ الـكـتـبـ الـعـلـمـيـةـ بـيـرـوـتـ) صـ ٢١٠ـ /ـ ١٢ـ
- ٨- أـبـوـ رـكـبـةـ حـسـنـ عـبـدـ اللـهـ وـأـبـوـ غـنـيـمـةـ عـبـدـ الـعـزـيزـ'ـ التـنظـيمـ الإـدـارـيـ فـيـ الـفـكـرـ
الـإـسـلـامـيـ (ـالـسـعـودـيـةـ ١٩٨١ـ) صـ ٣٠ـ
- ٩- أـبـنـ تـيـمـيـهـ 'ـ السـيـاسـةـ الشـرـعـيـةـ'ـ صـ ١١ـ
- ١٠- الـانـفـالـ ٢٧ـ
- ١١- الـبـخـارـىـ (ـأـبـوـ عـبـدـ اللـهـ مـحـمـدـ بـنـ اـسـمـاعـيـلـ) 'ـ الـجـامـعـ الصـحـيـحـ'ـ (ـتـحـقـيقـ
مـصـطـفـيـ دـبـيـ الـبـغـاءـ دـارـيـنـ كـثـيـرـ ٧١٣٠٧ـ هـ /ـ ١٩٨٧ـ) كـتـابـ الـعـلـمـ 'ـ بـابـ فـضـلـ
الـعـلـمـ'ـ حـدـيـثـ نـمـبـرـ ٥٩ـ /ـ ١ـ صـ ٣٣ـ

- النوبة : ١٠٥
- ١٢
- ابو سن (احمد ابراهيم) ، الادارة فيي الاسلام ، (المطبعة العصرية ، دبي
١٩٨١) ، ص ٢٢
- ١٣
- مسلم ، الجامع الصحيح ، كتاب الامارة . باب نهى عن طلب الإمارة و
الحرص عليها ، حديث نمبر ١٤٢٣ ، ص ٣٥٦ / ٣
- ١٤
- جوزف ف جانت ، إدارة التنمية ، ص ٣٣٦
- ١٥
- كول بليس ، م.ن ، ص ١٥٢
- ١٦
- Nicolson Harold, "Diplomacy" (London, 1979), p.113
- ١٧
- جوزف . ف . جائت . إدارة التنمية ، مفهومها ، أهدافها ، وسائلها ،
(دار المعارف ، القاهرة) ، ص ٣٣٣
- ١٨
- القصص : ٢٦
- ١٩
- السياسة الشرعية ، ص ١٩
- ٢٠
- الطبرى (ابو جعفر محمد بن جرير) تاريخ الامم والملوك ، بيروت
١٩٧٩ / ١٣٩٩ ، ص ١٨
- ٢١
- ابن تيمية ، م ، ن ، ص ٢١
- ٢٢
- البخارى ، الجامع الصحيح ، كتاب الجهاد والسير ، باب إن الله ليؤد
الدين بالرجل الفاجر ، حديث نمبر ٢٨٩٧ ، ص ٣ / ١١٩
- ٢٣
24. Kamali Muhammed Hashim, "Siyasah Shariyah or the politics of
Islamic Government," The American Journal of Islamic Social
Sciences," v.6, N0-1, September, 1989.P,196
- القصص : ٢٦
- ٢٥
- البخارى م ، ن ، كتاب الاحكام ، باب قوله تعالى (اطیعوا الله واطیعوا
الرسول و اولى الأمر منكم) حديث نمبر: 6719 ، ص ٦ / ٢٩١
- ٢٦

- ٢٧- محمد المبارك 'م، ن' ص ٦١
- ٢٨- محمد بن حسن الفراء ابو يعلى کے نام سے مشہور ہیں انہیں یہ احکام سلطانیہ پر بہت سا کام کیا ہے۔
- ٢٩- ابو یعلى 'الأحكام السلطانية' دار الكتب العلمية (بیروت لبنان ١٤٠٢ھ) ص ٢٠
- ٣٠- المرادی (ابو الحسن محمد بن الحسن) . کتاب السياسة ' (المغرب ١٩٨١/٥١٤٠١ھ) ص ١٥١
- ٣١- ابن الفراء (ابو على الحسين بن محمد) رسائل الملوك ومن يصلح للرسالة والسفارة 'تحقيق صلاح الدين المنجد' ١٩٤٧/٥١٣٦٦، ص ١٠
- ٣٢- ابن الارزق (عبد الله بن محمد الارزق) 'بدائع السلک فی طبائع الملك' (الوار العربية للكتاب تونس ١٩٧٧ء)، ص ١٥١/١
- ٣٣- آپ کا پورا نام ابو الحسن علی بن محمد بن جعیب الہری ہے۔ آپ بصرہ میں پیدا ہوئے اور احکام سلطانیہ پر آپ نے بہت کام کیا ہے۔
- ٣٤- الماوردي 'الأحكام السلطانية' (دار الكتب العلمية، بیروت ١٩٨٢ء)، ص ٦
- ٣٥- محمد المبارك 'م، ن' ص ٢٣

36- Thomas A bailey, "Qualities of American Diplomates, Modern Diplomacy (Washington D.C. 1979) p.212 Nicolson, Ibid, p.56.

- ٣٦- ابن تیمیہ ص ۱۱
- ٣٧- البخاری 'م، ن' کتاب الأحكام' باب ما يكره من الحرث على الامارة'
- ٣٨- حدیث نمبر ٩٢٣٠، ص ٢/٢١٢
- ٣٩- الطرطوشی 'م، ن' ص ٨٢

Asad Muhammad, ("The Principles of State and Government in Islam", P-47

- ٤١- القطب محمد القطب م 'ن' ص ١٤١

Kamali Muhammad Hashimi, Ibid, P68

- ۳۲ یوسف. ۵۵
- ۳۳ الطرطوشی 'م' ن، ص ۷۴، ۲۲۰
- ۳۴ البقرہ: ۳۳
- ۳۵ الترمذی (محمد بن عیسیٰ بن سورۃ) 'السنن' کتاب **لٹاحکام** باب ماجاء فی القاضی کیف یقضی حدیث نمبر: ۱۳۲۷، ص ۱۳/۱۶
- ۳۶ حسینی (س۔ ا۔ق) الإدراة العربية، ترجمہ ابراہیم احمد العدوی، 'مکتبۃ الاداب' مصن، ص ۳۳۳
- ۳۷ المعاوردی 'م' ن، ص ۲۳
- ۳۸ ابو بکر محمد بن الحسن المراوی اصول الدین کے مشہور علمیں۔ آپ قیروان سے تعلق رکھتے تھے وہاں سے آپ مرکاش اور انڈ لیں تشریف لے گئے اور وہاں کے اساتذہ سے آپ نے استفادہ کیا۔ دیکھیے ابن بشکوال 'الصلة' ص ۲/۷۵
- ۳۹ المرادی 'كتاب السياسة' ص ۱۱۸-۱۱۷
- ۴۰ کول بلین، م.ن. ص ۱۵۵

